



# शितगंगा नगरपालिका

## नगर कार्यपालिकाको कार्यालय



प.सं : २०८०/०८१  
च.नं : २३२३

ठाडा, अर्घाखाँची  
लुम्बिनी प्रदेश, नेपाल

शितगंगा नगरपालिकाको कार्यालय  
वडा, अर्घाखाँची  
लुम्बिनी प्रदेश, नेपाल

मिति २०८१/२/२७

विषय :- वडागत वार्षिक कार्यक्रम तयारी (वजेट सिलिङ्ग) सम्बन्धमा ।

श्री शितगंगा नगरपालिका

१-१८ वडा कार्यालय, विनियोजन एवं प्रशिलिङ्ग, अर्घाखाँची, लुम्बिनी प्रदेश, नेपाल ।

प्रस्तुत विषयमा त्यस वडा अन्तर्गत आगामि आ.व. २०८१/०८२ को लागि पूर्व पत्रमा उपलब्ध गराईएको ढाँचा र मापदण्ड/मार्गदर्शनको अधिनमा रही तपशिलको वजेटको सिमा भित्र रहने गरी योजना/कार्यक्रम प्रस्ताव गरी मिति २०८१ जेष्ठ मसान्त भित्र यस कार्यालयमा पेश गर्नुहुन संसोधित वजेट शिलिङ्ग तथा मार्गदर्शन र प्राथमिकताका आधारहरु पठाईएको व्यहोरा अनुरोध छ ।

तपशिल

- (१) सबै वडाहरूलाई रु ४० लाखका दरले वजेटको शिलिङ्ग उपलब्ध गराउने ।
- (२) वडाबाट पूर्वाधारका योजना बनाउदा कुल वजेट शिलिङ्गको पूर्वाधार तर्फ कम्तिमा ६० प्रतिशत वजेट विनियोजन गरी सो लाई १०० प्रतिशत मानी ७० प्रतिशतको रु २ लाख भन्दा कमका योजना बनाउन नपाईने । बाँकी ३० प्रतिशतबाट ५० हजार भन्दा माथिका बढिमा ५ वटा सम्म योजना बनाउन सकिने छ ।
- (३) परामर्श सेवा जस्ता कार्यक्रमको लागि वजेट प्रस्ताव गर्न पाईने छैन ।
- (४) सामाजिक विकास तर्फ विनियोजन गरिने न्यूनतम ।
- (५) नगरसभा बाहेक योजना संसोधन नहुने ।
- (६) विपद् र साझेदारी कार्यक्रममा बाहेक कार्यपालिका बैठकबाट वजेट विनियोजन नहुने ।
- (७) मिति २०८१ जेष्ठ मसान्त भित्र वडाबाट कार्यक्रम तर्जुमा गरी पेश गर्ने ।
- (८) वडाबाट पेश गर्दा वडा समितिको बैठकबाट भएको निर्णयको फोटोकपी समेत पेश गर्नु पर्ने ।



# शितगंगा नगरपालिका

## नगर कार्यपालिकाको कार्यालय



ठाडा, अर्धाखाँची  
लुम्बिनी प्रदेश, नेपाल

प.सं : २०८०/०८१  
च.नं : २३२२

शितगंगा नगरपालिका  
कार्यपालिका  
ठाडा, अर्धाखाँची  
लुम्बिनी प्रदेश, नेपाल

मिति २०८१/२/२७

विषय :- क्षेत्रगत वार्षिक कार्यक्रम तयारी (वजेट सिलिङ्ग) सम्बन्धमा।

श्री आर्थिक विकास समिति शितगंगा नगरपालिका

श्री सामाजिक विकास समिति शितगंगा नगरपालिका

श्री पूर्वाधार विकास समिति शितगंगा नगरपालिका

श्री वातावरण विपद् व्यवस्थापन समिति शितगंगा नगरपालिका

श्री संस्थागत विकास र सुशासन समिति शितगंगा नगरपालिका

श्री नगरपालिकाका सबै शाखाहरु शितगंगा

प्रस्तुत विषयमा यस नगरपालिकाको सोहौं नगरसभा मार्फत आगामी आ.व २०८१/०८२ वजेट तथा कार्यक्रम तर्जुमा गर्ने सन्दर्भमा श्रोत अनुमान समितिबाट भएको श्रोत अनुमान तथा कार्यपालिकाको बैठकबाट तय भएअनुमानका आधारमा वडा तथा नगर स्तरीय योजना तर्जुमा गर्न समिति (क्षेत्र तथा उपक्षेत्र) अनुसार निम्न अनुसार संसोधित वजेट शिलिङ्ग तय भएकोले सो सिलिङ्ग भित्र रही कार्यक्रम तर्जुमा गर्न सकिने भएकोले कार्यक्रम तर्जुमा गर्ने सम्बन्धमा आ-आफ्नो समिति मार्फत के कस्ता कार्यलाई प्राथमिकता दिनु पर्ने हो ? कुन नीति समावेश गर्नु पर्ने हो ? उल्लेखित मार्गदर्शनको अधिनमा रही २०८१ जेष्ठ मसान्त भित्र सुभाव सहितको कार्यक्रम यस कार्यालयमा पेश गर्नुहुन अनुरोध छ। साथै मार्गदर्शन तथा प्रथमिकताका आधारहरु यसै साथ संलग्न रहेको व्यहोरा समेत अनुरोध छ।

### तपशिल

- (क) आर्थिक विकास रु ३ करोड ९ लाख
- (ख) सामाजिक विकास रु ४३ करोड ५५ लाख
- (ग) पूर्वाधार विकास रु १७ करोड ९७ लाख
- (घ) वातावरण तथा विपद् व्यवस्थापन रु १ करोड १२ लाख
- (ङ) संस्थागत विकास र सुशासन रु १५ करोड ७१ लाख ४० हजार

जम्मा रु ८१ करोड ४४ लाख ४० हजार

### उपक्षेत्रगत वजेट शिलिङ्ग

वजेट शिलिङ्ग प्राप्त हुँदा फरक गरी प्राप्त भएमा सो का आधारमा संसोधन हुने छ।

(वजेट तर्जुमा मार्गदर्शन तथा प्राथमिकीकरणका आधारहरु संलग्न रहेका छन्।

मुख्य प्राधानकार्यालय अधिकृत




शितर्गंगा नगरपालिकाको वडा र नगरतर्फको लागि आ.व. २०८१/०८२ को कार्यक्रम तथा आयोजना प्रस्ताव  
गर्दा अपनाउनु पर्ने मार्गदर्शन

## १ समष्टीगत मार्गदर्शन

- संविधानमा उल्लेख गरिएका नागरिकका मौलिक हक कार्यान्वयन गर्न योगदान पुर्याउने गरी कार्यक्रम तथा आयोजना छनौट गर्ने,
- दिगो विकास लक्ष्य प्राप्तिमा टेवा पुग्ने गरी कार्यक्रम तथा आयोजना छनौट गर्ने,
- नगरपालिकाको आवधिक योजना, मध्यमकालिन खर्च संरचना र वार्षिक नीति तथा कार्यक्रम कार्यान्वयनमा टेवा पुग्ने गरी आयोजना तथा कार्यक्रम छनौट गर्ने,
- स्थानीय स्तरमा रोजगारी शृजना हुने, स्थानीय सीप र श्रमको प्रयोग हुने, पिछाडिएको समुदाय/क्षेत्रलाई फाईदा पुग्ने र गरिबी निवारणमा सहयोग पुर्याउने खालका आयोजना र कार्यक्रम प्रस्ताव गर्नुपर्ने,
- जनप्रतिनिधि तथा कर्मचारीको उपस्थितिमा टोल तथा बस्तीस्तरमा आम भेला गराई स्थानीयबासीको माग र आवश्यकतामा आधारित रही आयोजना तथा कार्यक्रम छनौट गर्ने,
- आयोजना तथा कार्यक्रम छनौट गर्दा वडा सदस्यको संयोजनमा (वडालाई ४ कलष्टरमा विभाजन गरी) बस्ती स्तरमा सम्बद्ध सरोकारवालाहरूको व्यापक सहभागितामा छलफल गराई आयोजना/कार्यक्रमको माग संकलन गर्नु पर्नेछ । भेलाको निर्णय सहितको माइन्यूटको फोटोकपी सहित पेश गर्नु पर्नेछ,
- बस्ती तथा टोलस्तरबाट आयोजना छनौट गर्दा महिला, दलित, आदिवासी/जनजाति, अल्पसंख्यक/सिमान्तकृत, अपाङ्गता भएका व्यक्ति, सामुदायिक संघ संस्था, विकास साझेदार, राजनीतिक दलहरू लगायतका सरोकारवालालाई आमन्त्रण गरी सहभागिता गराउनु पर्नेछ,
- बस्तीस्तरबाट प्राप्त भएका आयोजना तथा कार्यक्रमलाई वडा समितिले प्राथमिकता किटान गरी क्षेत्र र उपक्षेत्र अनुसार छुट्टाछुट्टै सुची बनाई नगरपालिकामा पेश गर्ने,
- सकेसम्म संघ, प्रदेश र नगरसँग दोहोरो नपर्ने गरी कार्यक्रम र आयोजना प्रस्ताव गर्ने,
- आयोजना र कार्यक्रमको लाभ र लागत पक्ष विचार गरेर मात्र छनौट गर्ने,
- आयोजना तथा कार्यक्रम प्रस्ताव गर्दा साविकका अधुरा आयोजना पूरा हुने गरी प्रस्ताव गर्ने,
- चालु आ.व. मा निर्माण सम्पन्न हुन नसकेका आयोजनालाई आगामी आ.व. मा सम्पन्न गर्ने गरी प्राथमिकीकरण सूचीमा समावेश गर्ने,
- आगामी वर्षको लागि आयोजना प्रस्ताव गर्दा एक आर्थिक वर्ष भित्र सम्पन्न हुने खालका आयोजनाहरू मात्र प्रस्ताव गर्ने,
- नगरले गौरवका आयोजना भनी पहिचान गरेका सङ्क पूर्वाधारमा वडाबाट बजेट प्रस्ताव नगर्ने,

प्रमुख प्रधाराकालीन अधिकृत



- जनप्रतिनिधि वा कर्मचारीको प्रत्यक्ष स्वार्थ बाहिते खालका आयोजना वा कार्यक्रममा बजेट प्रस्ताव नगर्ने,
- कार्यक्रम तथा आयोजना प्रस्ताव गर्दा पूर्वाधार क्षेत्र, आर्थिक क्षेत्र, सामाजिक क्षेत्र, वातावरण तथा विपद व्यवस्थापन क्षेत्र र संस्थागत विकास, सेवा प्रवाह र सुशासन सहित पाँच क्षेत्र समेट्ने गरी प्रस्ताव गर्नुपर्ने,
- वडामा जाने विकास बजेटको कम्तिमा ६०% पूर्वाधार विकास, कम्तिमा १०% सामाजिक विकास, कम्तिमा १०% आर्थिक विकासका आयोजना तथा कार्यक्रम समावेश गरी बाँकी २०% मा अन्य दुई क्षेत्रलाई समेटी सबै क्षेत्रबाट समावेशी ढंगले कार्यक्रम र आयोजना प्रस्ताव गर्ने ।
- यसरी निर्धारित मार्गदर्शन बाहिर गर्दा बजेट प्रस्ताव गरेको पाइएमा बजेट तथा कार्यक्रम तर्जुमा समितिले मार्गदर्शन बमोजिम गर्न गराउन आवश्यक निर्णय लिनुपर्नेछ ।

## २ क्षेत्रगत मार्गदर्शन

### (क) आर्थिक विकास तर्फ

- आर्थिक क्षेत्र अन्तरगत कृषि, पशु, पर्यटन, सहकारी, उद्योग लगायतका उपक्षेत्र समेट्ने गरी आवश्यकता अनुसार कार्यक्रम र योजना प्रस्ताव गर्ने,
- कृषि तथा पशुतर्फ कार्यक्रम प्रस्ताव गर्दा नगरसँग दोहोरोपन हुने जस्तै: उत्पादनमा आधारित अनुदानका कार्यक्रममा बजेट प्रस्ताव नगर्ने,
- फर्म वा सहकारीको नाम किटान गरी अनुदानका कार्यक्रम प्रस्ताव नगर्ने,
- नगरपालिकाको नियामकीय अधिकारक्षेत्र बाहिर रहेका सहकारीको लागि सहयोग वा अनुदानका कार्यक्रम प्रस्ताव नगर्ने,
- पर्यटन तर्फ कार्यक्रम प्रस्ताव गर्दा भ्युटावर र गेट निर्माण जस्ता उत्पादनहीन आयोजना बाहेकका नागरिकको आर्थिकस्तर अभिवृद्धिमा प्रत्यक्ष टेवा दिन सक्ने प्रकृतिका कार्यक्रममा बजेट प्रस्ताव गर्ने,

### (ख) सामाजिक विकास तर्फ

- सामाजिक विकास अन्तरगत कार्यक्रम र आयोजना प्रस्ताव गर्दा शिक्षा, स्वास्थ्य, खानेपानी, सरसफाई, भाषा तथा संस्कृति संरक्षण, लैङ्गिक समानता तथा सामाजिक समावेशीकरण, खेलकुद लगायतका उपक्षेत्रका कार्यक्रम र आयोजनालाई आवश्यकता अनुसार समावेश गर्ने,
- शिक्षा र स्वास्थ्य तर्फ सामाजिक क्षेत्र तर्फको कूल विनियोजनको कम्तिमा २५/२५ प्रतिशत बजेट विनियोजन गरी कार्यक्रम तथा आयोजना प्रस्ताव गर्ने,
- खेलकुद कार्यक्रमतर्फ बजेट प्रस्ताव गर्दा रु. एक लाख भन्दा बढी नहुने गरी प्रस्ताव गर्ने,
- आफ्नो वडामा रहेको लक्षित वर्ग पहिचान गरी आवश्यकता अनुसार कार्यक्रम प्रस्ताव गर्ने । लक्षित वर्गतर्फ कार्यक्रम प्रस्ताव गर्दा लक्षित वर्गको उत्थान, विकास र आर्थिक सशक्तिकरणमा योगदान दिने खालका कार्यक्रममा जोड दिने । गोष्ठी, सेमिनार तथा भ्रमणलाई निरुत्साहित गर्ने ।

प्रमुख प्रधानकोर्ट आधिकृत



### (ग) पूर्वाधार विकास तर्फ

- पूर्वाधार क्षेत्र अन्तरगत सडक, सिचाई, खानेपानी, भवेन, उर्जा, लगायतका उपक्षेत्रमा आयोजना तथा कार्यक्रम बनाई बजेट प्रस्ताव गर्ने,
- एक दुई जनाको हित हुने खालका आयोजनामा केन्द्रित नगरी अधिकाधिक जनतालाई लाभ पुर्ने खालका पूर्वाधार संरचना निर्माणको लागि बजेट प्रस्ताव गर्ने,
- संभाव्यता अध्ययन गर्न बजेट विनियोजन गर्ने गरी बडाबाट कार्यक्रम तथा आयोजना प्रस्ताव नगर्ने,
- बडामा कार्यरत प्राविधिकबाट लागत अनुमान तयार गराई वा गत विगतका वर्षको लागत अनुमान विचार गरी यथार्थपरक ढंगले आयोजनामा बजेट रकम यकीन गरी आयोजना प्रस्ताव गर्ने,
- बाहै महिना सडक सञ्चालन गर्न सकिने गरी सडक स्तरोन्नतीको लागि बजेट प्रस्ताव गर्ने,
- सकभर नयाँ सडक ट्रायाक खोल्ने गरी सडकमा बजेट प्रस्ताव नगर्ने,
- सामुदायिक वनसँगको साझेदारीमा सञ्चालन गर्न सकिने आयोजनालाई प्राथमिकता दिई बजेट प्रस्ताव गर्ने,
- भवन निर्माण गर्नुपर्ने अवस्थामा भवनको लागि जग्गा यकीन भएमा मात्र आयोजना प्रस्ताव गर्ने,
- व्यक्तिको निजी जग्गामा खेल मैदान वा अन्य कुनै पूर्वाधार संरचना निर्माण नहुने गरी आयोजना प्रस्ताव गर्ने,
- बडामा जाने सिलिङ्गबाट पूर्वाधार तर्फको कूल विनियोजनमध्ये ७० % बजेटबाट रु. २ लाख भन्दा माथिका आयोजना निर्माण गर्ने र बाँकी ३०% बजेटबाट रु. ५० हजारमा नघट्ने गरी बढीमा पाँच वटासम्म आयोजना प्रस्ताव गर्न सक्ने । यसरी विनियोजन गर्दा सकभर आयोजनाको संख्या न्यून बनाउने तर्फ जोड दिनुपर्नेछ । साथै नगरपालिकाबाट विनियोजन गर्दा कुल विनियोजनको ७०% बाट दुई लाख भन्दा बढी र बाँकी ३०% बजेटबाट रु. १ लाख देखि २ लाख भित्र का आयोजना निर्माण गर्ने । नगरपालिकाले १ लाख भन्दा कमका आयोजना निर्माण नगर्ने ।
- आफ्नो क्षमताले सञ्चालन गर्न नसक्ने आयोजनाहरू प्राथमिकता किटान गरी देहायको स्वरूपमा नगरमा सिफारिस गर्ने,

प्राथमिकताक्रम	आयोजनाको नाम	विषय क्षेत्र	बडा नं.	अनुमानित बजेट

### (घ) वन, वातावरण र विपद् व्यवस्थापन तर्फ

- वातावरण र विपद् व्यवस्थापन अन्तरगत वन तथा भूसंरक्षण, जलाधार संरक्षण, वातावरण संरक्षण, जलवायु परिवर्तन अनुकूलन, फोहोरमैला व्यवस्थापन, जलउत्पन्न प्रकोप नियन्त्रण लगायतका उपक्षेत्रमा आवश्यकता अनुसार कार्यक्रम र आयोजना बनाई प्रस्ताव गर्नुपर्नेछ,
- नगद आर्थिक सहायता प्रदान नगर्ने गरी भैपरी आउने विपद्जन्य घटना सम्बोधन गर्न बढीमा एक लाख रुपैयासम्म कार्यक्रमको रूपमा विनियोजन गर्न सक्ने,

प्रभुस प्रधानमन्त्रीय अधिकृत

(ड) संस्थागत विकास, सेवा प्रवाह र सुशान तर्फ



- संस्थागत क्षमता विकास, सेवा प्रवाह र सुशासन अन्तरगत वडा कार्यालयबाट प्रवाह हुने सेवाको गुणस्तर सुधार, कार्यालय सुरक्षा, सूचना र संचार, तथ्याङ्क संकलन, सुशासन प्रवर्द्धन, तथा आवश्यकता अनुसार अन्यत्र वर्गीकृत नभएका आयोजना वा कार्यक्रम समावेश गर्न सकिनेछ,
- लागत साझेदारीबाट कार्यक्रम सञ्चालन गर्न सकिने अवस्थालाई मध्येनजर गरी बढीमा एक लाख रुपैयाँसम्म साझेदारी कार्यक्रमको लागि विनियोजन गर्न सक्ने,
- कार्यालय व्यवस्थापन तथा सञ्चालनका लागि छुट्टै कार्यक्रम प्रस्ताव गर्न सकिने छैन,
- कार्यक्रम प्रस्ताव गर्दा नै स्पष्टसँग आयोजना वा कार्यक्रमको नाम उल्लेख गरी पेश गर्नुपर्नेछ,
- सूचना तथा सञ्चार तर्फ वडाबाट सकभर कार्यक्रम प्रस्ताव नगरी नगरबाट एकद्वार प्रणालीबाट वडालाई समेत समेट्ने गरी कार्यक्रम बनाउने ।

आयोजना प्राथमिकता निर्धारणका आधारहरू

- गरिवी निवारणमा प्रत्यक्षा योगदान पुग्ने
- उत्पादनमूलक र छिटो प्रतिफल प्राप्त गर्न सकिने
- आमदानी र रोजगार बृद्धि गर्ने
- लागत सहभागिता जुट्ने
- स्थानीय स्रोत साधन र सीपको प्रयोग हुने
- समावेशी विकासमा योगदान पुर्याउने
- दीगो विकास र वातावरण संरक्षण गर्ने
- स्थानीय भाषिक र सँस्कृतिक विकास गर्ने

प्राप्त प्रशासनीय अधिकृत